

sjoni rappreżentativa tas-soċjetajiet letterarji għall-proposti ta' rati godda ta' blas ta' awturi u kontributori fl-istampa u fit-trasmissjonijiet minn fuq ir-Rediffusion, u nistghu nghanid li l-koopezzjoni tiegħu swiet mhux ftit biex il-kummissjoni rnexxielha tikseb l-iskop tagħha.

Nifirhu wkoll lis-Sur Victor Apap, Teżorier tal-Għaqda, li wara eżami, lahaq il-kariga ta' *Executive Officer*. Is-Sur Victor Apap dan l-aħħar kien l-Istamperija tal-Gvern, għall-ewwel bit-titlu ta' *Traduttur Anzjan tad-Dokumenti bil-Malti*, titlu li wara riforma li saret fil-klassifikazzjoni tas-Servizz Ċivili tal-Gvern kien inbidillu f'dak ta' *Higher Clerical Officer*. Il-lum is-Sur Apap tqiegħed fl-*Uffiċċju Ċentrali ta' l-Informazzjonijiet bil-kariga speċjali ta' Editor tal-Gazzetta tal-Gvern*.

Is-Sur Victor Apap, fil-kamp letterarju, hu magħruf bħala kittieb ta' proża Maltija narrativa, teatrali u radjo-drammatika.

INZUL IX-XEMX TAT-2 TA' MEJJU 1952.

Ta' JOHN SCIBERRAS

Inzul ix-xemx saħħar tat-tnejn ta' Mejju
elf disa' mija u tnejn u ħamsin,
li d-dwal t'għajnejja qed jistrieħu fuqek
u jharsu lejn sbuħitek, mistagħġbin,

li kieku nista' l-Punent kollu naqta'
hekk kif hu mimli u mħegġeg bin-nirien,
u nżommok fi gwarniċ, kwadru, f'kamarti,
biex tibqa' tghix bla tmuġ kif immut jien.

Għax bħalek qatt ma rajt u ftit nittama
li sejjer nara fil-jiem li ġejjin,
tant int saħħari! u tant inti qawwi!
tant int qalil u hiemed fl-istess hin!

Kważi thajjarni nballi d-dinja tagħna
u niġi negħreq fik, baħar ħamran,
biex jew nintilef fost il-ħruq u l-ħgejjeġ
jew ta' Saltna ta' Ġmiel insir Sultan.

SIGĠIJJIEI

Ta' VINCENT CARUANA

Għalkemm il-bniedem fl-istat normali tiegħu jimxi bil-wieqfa ma jstax idum. Żmien twil wieqaf bla ma jegħja. Għalhekk ikollu jserrah ġismu jew billi jimtedd jew billi joq-ghod bil-qiegħda. Is-sigġijiet qegħdin mela biex iservu ta' ġid u serħan għall-bniedem.

Lzda fid-dinja tista' tghid li kull haġa li saret biex jagħmel il-ġid, il-bniedem minn xi daqqiet ifettillu jużaha biex jagħmel il-ħsara biha. Dak il-bniedem, kien min kien, li għamei l-ewwel darba sigġu, għamlu bil-ħsieb umanitarju biex bniedem li jkun għajjen ipogġi bil-qiegħda. Qatt ma holom dak il-bniedem li għamel l-ewwel sigġu, illi tista' tqum ġlieda u jbdew jagħtu bis-sigġijiet u jwaddbuhom lil xulxin. Lanqas ma gieħ f'rasu li jista' jkun hawn xi hadd jicċajta goff u jneħħilek is-sigġu fil-hin sewwa li tkun ser tpoġġi, jew li jista' jkun hawn min jagħmel xi haġa twaħħal fuq xi sigġu biex min ipogġi jehel miegħu. U lanqas qatt seta' jobsor dak il-bniedem bikri li tana l-ewwel sigġu, li s-sigġu jista' jservi ta' tentazzjoni biex il-bniedem jonqsu mill-manjieri puliti billi waqt li jkun bil-qiegħda jtellgħu saqajhom fuq il-mejda. Tassew li fil-films ġie li tara artisti jagħmlu hekk, imma hadd m'hu marbut li jikkopja l-ksuhat li johorgu minn Hollywood, dak il-pajjiż fejn fuq il-lizar abjad jippreżentawlna l-istramberiji bħala l-ħajja ta' kuljum.

Il-bniedem mhux magħruf li ta s-sigġu għall-użu ta' l-umanità; aktarx li ħares lejn l-opra tiegħu b'xeħta ta' soddisfazzjon u fil-waqt li taptap fuq sidru bil-pali ta' idejh qal: "Ismi issa jsir immortali, għax il-ġenerazzjonijiet ġejjiena jibqgħu jqimuni bħala l-inventur ta' oġġett ta' l-ikbar kumdità għall-bniedem". L-inventur tas-sigġu qatt madankollu ma gieħ f'rasu li għalkemm tista' ssib sigġu żlugat li jinkiser taħtek jew sigġu b'xi musmar li jċarrat il-qalziet jew id-dublett ta' min iserrah fuqu.

Imma miskin, l-inventur tas-sigġu hadd ma jaf x'jismu, l-istess kif hadd ma jaf min ivvinta l-ewwel rota li kienet pass kbir il quddiem fiċ-ċiviltà bikrija tal-bniedem. Isem l-inventur tas-sigġu, għalhekk, ma baqax immortali, imma ndifen taħt it-tgerbib tas-sekli. U xi dritt għandu l-inventur tas-sigġu jghid li s-sigġu huwa oġġett ta' l-ikbar kumdità għall-bniedem? Forsi s-sodda ma toffrix lill-bniedem iktar kumdità mis-sigġu? Imma